

## सफाई संसाधन से लैस हुआ निगम

♦ 52 से 72 वार्ड की चौकस सफाई के लिए सिटी अंचल मुस्तैद

कार्यालय संवाददाता, पटना सिटी : दशहरा, बकरीद, दीपावली एवं छठ जैसे महत्वपूर्ण त्योहारों पर गलियों का शहर पटना सिटी की चौकस सफाई व्यवस्था के लिए नगर निगम अब पूरी तरह तैयार है। सिटी अंचल के अधीन वार्ड 52 से 72 तक में कूड़ा कहीं नजर न आए, पूजा पंडाल के इर्दगिर्द बेहतर सफाई हो, सड़क एवं गलियों में नियमित रूप से झाड़ू पड़े, नाली रास्ते पर न बहे, ब्लीचिंग पाउडर का छिड़काव हो। ऐसी व्यवस्था सुनिश्चित करने के लिए अंचल को संसाधन से लैस कर दिया गया है। आवश्यकतानुसार जिन-जिन संसाधनों की मांग अंचल द्वारा की गयी थी निगम आयुक्त ने इसे भाड़ा पर उपलब्ध करा लेने की रजामंदी दे दी है।

अंचल के अधिकारिक सूत्र का कहना है कि त्योहार पर शहर चकाचक रहे इसके लिए इंतजाम कर लिया गया है। भाड़े पर ट्रैक्टर, टीपर, हाइवा, जेसीबी आदि लेकर काम किया जा रहा है। 100



### अब नहीं चलेगी बहानेबाजी

निगम अधिकारी का कहना है कि आवश्यकतानुसार वार्ड को संसाधन उपलब्ध करा दिया गया है। सफाई को लेकर अब किसी भी स्तर से कोई बहानेबाजी नहीं चलेगी। शहर साफ-सुथरा रहे इसके लिए लोगों को भी सहयोग करना होगा। जिन केन्द्रों पर कूड़ा फेंकने से रोका गया है वहां न फेंके। गंदगी यत्र-तत्र न फैलाएं।

और हाथ-ठेला मिल जाने से गलियों की सफाई में सुविधा हो रही है। झाड़ू, टोकरी, कांटा, बेलचा की कोई कमी नहीं है। कर्मी भी पर्याप्त संख्या में हैं।

अधिकारी का कहना है कि बेहतर सफाई के लिए निगम पूरी तरह मुस्तैद है फिर भी कोई कमी हो तो जन शिकायत कोषांक के नम्बर पर किसी भी समय फोन किया जा सकता है।

संसाधन	मिला	पहले से
हाथ ठेला	100	50 (25 जर्जर हालत में)
ट्रैक्टर	21	25 (18 भाड़े का)
टीपर	4	5 (3 खराब 2 जर्जर)
बाबकैट	शून्य	एक (खराब है)
जेसीबी	2	एक (भाड़े का)
हाइवा	2	
सफाई कर्मी	433	
दैनिक सफाई कर्मी	495	
झाड़ू, बेलचा, कांटा, टोकरी (आवश्यकतानुसार उपलब्ध)		

### शिकायत

इस नम्बर पर करें 0612-3054108

- ♦ सफाई व जल जमाव के लिए 1 दबाएं
  - ♦ होल्डिंग के संबंध में 2 दबाएं
  - ♦ पेयजल के लिए 3 दबाएं
  - ♦ अन्य शिकायत के लिए 9 दबाएं
- (समस्या दूर करने का पक्का दावा)